



УСЛОВИ ЗА АНГАЖМАН

На Правен експерт за
Анализа на законската рамка за концесии за риболов

Проект: „Оживување на Дојранското Езеро: Зајакнување на локалните капацитети за долгорочна заштита“, Северна Македонија
Локација: Општина Дојран, Северна Македонија
Тип на ангажман: Индивидуален експерт – правен експерт
Времетраење: 6 работни дена во периодот Март-Мај 2026
Краен рок за аплицирање: 18 март 2026 година

1. Позадина

Проектот „Оживување на Дојранското Езеро: Зајакнување на локалните капацитети за долгорочна заштита“ има за цел да придонесе кон долгорочна заштита и одржливо управување со Споменикот на природата Дојранско Езеро.

Еден од важните аспекти на управувањето со заштитеното подрачје е одржливото управување со рибниот фонд. Во рамки на проектот ќе се спроведе анализа на законската и институционалната рамка која го регулира риболовот и доделувањето концесии за риболов, со цел да се разгледаат можностите за подобрување на управувањето со риболовните активности во заштитени подрачја.

За таа цел, Здружението за одржлив развој **Милиеуконттакт Македонија** ангажира правен експерт кој ќе ја анализира постојната правна рамка и ќе подготви предлог-модел за концесии за риболов во заштитени подрачја, со цел поддршка на одржливо управување со рибните ресурси.

2. Цел на ангажманот

Целта на овој ангажман е анализа на постојната законска и политичка рамка поврзана со концесиите за риболов, како и подготовка на предлог-модел за доделување концесии за риболов во заштитени подрачја кој ќе придонесе кон одржливо управување со рибниот фонд.

3. Опфат на работата

Ангажираниот експерт ќе ја анализира законската и институционалната рамка која го регулира риболовот и доделувањето концесии. Анализата треба да ги земе предвид релевантните национални прописи и усогласеноста со релевантните политики на Европската Унија во областа на животната средина и рибарството.

Ангажманот опфаќа:

- преглед на релевантната законска и политичка рамка поврзана со риболовот и концесиите
- анализа на постојниот систем за доделување концесии за риболов
- консултации со релевантни институции и засегнати страни



- подготовка на препораки и предлог-модел за концесии за риболов во заштитени подрачја

4. Клучни задачи

Задача 1 – Правна анализа

Преглед и анализа на релевантното законодавство и институционалните механизми поврзани со риболовот и концесиите.

Задача 2 – Консултации со засегнати страни

Консултации со институциите надлежни за риболов и управување со заштитени подрачја.

Задача 3 – Подготовка на предлог-модел

Подготовка на анализа и предлог-модел за концесии за риболов во заштитени подрачја, со препораки за подобрување на управувањето со рибните ресурси.

5. Очекувани резултати

1. Извештај со анализа на законската рамка поврзана со концесиите за риболов
2. Предлог-модел за концесии за риболов во заштитени подрачја, со препораки за одржливо управување со рибниот фонд

Сите анализи и извештаи треба да бидат подготвени на македонски и англиски јазик.

6. Времетраење на ангажманот

Ангажманот ќе се реализира во периодот Март-Мај 2026г. со вкупно 6 работни дена.

7. Институционални аранжмани

Експертот ќе работи во координација со проектниот тим на [Милиеуконтат Македонија](#).

Експертот директно ќе му одговара на координаторот на проектот и ќе соработува со релевантните институции и засегнати страни.

8. Квалификации и искуство

Кандидатот треба да има:

- најмалку 5 години професионално искуство во областа на правото на животна средина, управувањето со природни ресурси или сродни области
- искуство во анализа на законска и институционална рамка
- искуство во работа со јавни институции или политики поврзани со животната средина
- силни аналитички и правно-експертски вештини
- одлично познавање на македонски и англиски јазик

Предност ќе имаат кандидати со високо образование од областа на правото или сродни области.



9. Критериуми за евалуација

Пријавите ќе се оценуваат врз основа на следните критериуми:

Критериум	Максимум поени
Релевантно искуство и квалификации	30
Предложена методологија / технички пристап	30
Финансиска понуда	40
Вкупно	100

Договорот ќе му биде доделен на кандидатот кој ќе освои највисок вкупен број поени.

10. Потребна документација

Кандидатите треба да достават:

- биографија (CV)
- мотивациско писмо со краток опис на релевантното искуство
- предложена методологија (максимум 2 страници)
- финансиска понуда (пашален износ за 6 работни дена)
- листа на најмалку два релевантни ангажмани

Кандидатите се охрабруваат релевантните ангажмани да ги прикажат во следната форма:

Проект / ангажман	Клиент / институција	Година	Краток опис	Улога на експертот
-------------------	----------------------	--------	-------------	--------------------

По потреба, од кандидатите може дополнително да се побараат докази за учество во наведените ангажмани.

Финансиска понуда

Кандидатите треба да достават финансиска понуда како пашален износ за целиот ангажман (6 работни дена).

Максималниот износ по работен ден изнесува 170 USD.

Начин на аплицирање

Апликациите треба да се испратат на електронската адреса:

info@mkm.mk

со наслов:

„Правен експерт – анализа на концесии за риболов“

Краен рок за доставување на апликациите е:

18 март 2026 година до 17:00 часот

За дополнителни информации може да се обратите на: info@mkm.mk

aleksandra.s@mkm.mk